

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrī prahlādena kṛtaṃ
॥ *śrīnṛsiṃhakavacam* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīnṛsiṃhakavacam ॥

nṛsiṃhakavacam vakṣye prahlādenoditam purā |
sarvarakṣākaram puṇyam sarvopadravanāśanam ॥ 1 ॥

sarva saṃpatkarañcaiva svargamokṣa pradāyakam |
dhyātvā nṛsiṃham deveśam hemasiṃhāsanasthitam ॥ 2 ॥

vivṛtāsyam trinayanam śaradīndusamaprabham |
lakṣmyāliṅgitavāmāṅgam vibhūtibhirupāśritam ॥ 3 ॥

caturbhujam komalāṅgam svarṇakuṇḍalaśobhitam |
saroja śobhitoraskam ratnakeyūramudritam ॥ 4 ॥

taptakāñcanasaṅkāśam pītanirmalavāsasam |
indrādisuramaulīstha sphuranmāṅkyadīptibhiḥ ॥ 5 ॥

virājitapadadvandvam śaṅkhacakrādihetibhiḥ |
garutmatā ca vinayāt stūyamānam mudānvitam ॥ 6 ॥

svahrṭkamalasaṃvāsam kṛtvā tu kavacam paṭhet |
nṛsiṃho me śiraḥ pātu lokarakṣātmasaṃbhavaḥ ॥ 7 ॥

sarvago'pi staṃbhavāsaḥ phālam me rakṣatu dhvanim |
nṛsiṃho me dṛśau pātu somasūryāgnilocanaḥ ॥ 8 ॥

smṛtiṃ me pātu nṛhariḥ munivaryastutipriyaḥ |
nāsāṃ me siṃhanāsastu mukham lakṣmīmukhapriyaḥ ॥ 9 ॥

sarvavidyādhipaḥ pātu nṛsiṃho rasanāṃ mama |
vaktram pātvinduvadanāḥ sadā prahlādavanditaḥ ॥ 10 ॥

nṛsiṃhaḥ pātu me kaṅṭham skandhau bhūbharaṇāntakṛt |
divyāstraśobhitabhujāḥ nṛsiṃhaḥ pātu me bhujau ॥ 11 ॥

karau me devavarado nṛsiṃhaḥ pātu sarvataḥ |
hṛdayam yogisādhyāśca nivāsam pātu me hariḥ ॥ 12 ॥

madhyam pātu hiraṇyākṣavakṣaḥ kukṣividāraṇaḥ |
nābhiṃ me pātu nṛhariḥ svanābhi brahmasaṃstutaḥ || 13 ||

brahmāṇḍakoṭayaḥ kaṭyāṃ yasyāsau pātu me kaṭim |
guhyam me pātu guhyānām mantrāṇām guhyarūpadhṛk || 14 ||

ūrū manobhavaḥ pātu jānunī nararūpadhṛt |
jaṅghe pātu dharābhārahartā yo'sau nṛkesarī || 15 ||

surarājyapradaḥ pātu pādaḥ me nṛharīśvaraḥ |
sahasraśīrṣāpuruṣaḥ pātu me sarvaśastanum || 16 ||

mahograḥ pūrvataḥ pātu mahāvīrāgrajo'gnitaḥ |
mahāviṣṇurdakṣiṇe tu mahājvālastu nairṛtau || 17 ||

paścime pātu sarveśo diśi me sarvatomukhaḥ |
nṛsiṃhaḥ pātu vāyavyām saumyām bhūṣaṇavigrahaḥ || 18 ||

īśānyām pātu bhadro me sarvamaṅgaladāyakaḥ |
saṃsārabhayataḥ pātu mṛtyormṛtyurnṛkesarī || 19 ||

idaṃ nṛsiṃhakavacam prahlādamukhamaṇḍitam |
bhaktimān yaḥ paṭhennityam sarvapāpaiḥ pramucyate || 20 ||

putravān dhanavān loka dīrghāyurupajāyate |
yam yam kāmāyate kāmam tam tam prāpnotyasamśayam || 21 ||

sarvatra jayamāpnoti sarvatra vijayī bhavet |
bhūmyantarikṣadivyānām grahāṇām vinivāraṇam || 22 ||

vṛścikoragasambhūta viṣāpaharaṇam param |
brahmarākṣasayakṣāṇām dūrotsāraṇakāraṇam || 23 ||

bhūrje vā tālapātre vā kavacam likhitaṃ śubham |
karamūle dhṛtam yena sidhyeyuḥ karmasiddhayaḥ || 24 ||

devāsuramanuṣyeṣu svam svameva jayam labhet |
ekasandhyam trisandhyam vā yaḥ paṭhenniyato naraḥ || 25 ||

sarvamaṅgalamāṅgalyam bhuktiṃ muktiṅca vindati |
dvātriṃśatisahasrāṇi paṭhet śuddhātmanām nṛṇām || 26 ||

kavacasyāsyā mantrasya mantrasiddhiḥ prajāyate |
anena mantrarājena kṛtvā bhasmābhi mantraṇam || 27 ||

tilakaṃ vinyasedyastu tasya grahabhayaṃ haret |
trivāraṃ japamānastu dattaṃ vāryabhimantrya ca || 28 ||

prāśayedyo naro mantraṃ nṛsiṃhadhyānamācaran |
tasya rogāḥ praṇaśyanti ye ca syuḥ kuḥṣisaṃbhavāḥ || 29 ||

kimatra bahunoktena nṛsiṃhasadṛśo bhavet |
manasā cintitaṃ yattu sa taccāpnotyasaṃśayam || 30 ||

garjantaṃ garjayantaṃ nijabhujapātalaṃ
sphaṭayantaṃ haṭhantaṃ
rūpyantaṃ tāpayantaṃ divi bhuvi ditijaṃ
kṣepayantaṃ kṣipantaṃ |
krandantaṃ roṣayantaṃ diśi diśi satataṃ
saṃharantaṃ bharantaṃ
vīkṣantaṃ ghūrṇayantaṃ karanikaraśatai-
rdivyasiṃhaṃ namāmi || 31 ||

|| iti śrīnṛsiṃhakavacaṃ saṃpūrṇam ||